

# తిరంకు జీవితం

- గంటే భానుమతి

“లేచి గంటయింది. కాఫీ ఇవ్వాలని తోచదా నీకు? నేను అడిగాక ఇద్దా మనుకున్నావా?” ముందు గదిలోంచి విక్రాంత్ అరిచాడు.

“అయ్యో! మీరు లేచింది చూడనేలేదు. వంట హడావుడిలో ఉన్నాను” అంటూనే పరుగులు తీస్తూ కాఫీ అందించాను టీవీ ముందు కూర్చున్న విక్రాంత్ కి.

ఇంకొక పావుగంట టైముంది. నాది, బాబుది టీఫిన్ బాక్సులు సర్దాలి. చీర కట్టు కోవాలి.

పొద్దున లేవడం కొద్దిగా ఆలస్యం అయింది. రాత్రి పడుకునేటప్పటికీ పన్నెండు అయింది. కళ్ళు విడివడలేదు. బలవంతంగా లేచి పనిలో జొరపడ్డాను. హాయిగా టీవీ చూస్తున్న విక్రాంత్ ని చూస్తూంటే కోపం వచ్చింది.

నిన్న రాత్రి పని ముగించుకుని ఇంటికి పన్నెండు గంటలకి వచ్చాడు. ఆ పని ఏమిటని నేను ఆడ గకూడదు? ఎందుకాలస్యం అయిందని అనకూడదు. నిద్రకళ్ళతో ఎదురుచూడకూడదు. బెల్ విన పడగానే ఎదురుచూస్తున్నంత ఉత్సాహంగా తలుపు తీయాలి.

తనకేనా సరదాలు, స్నేహితులు నాకుండవా? కావాలంటే నేను కూడా ఎక్కడికైనా వెళ్ళచ్చు. ఇంటికి ఆలస్యంగా రావచ్చు. ఇదా పరిష్కారం? ఇద్దరం పడుకునేటప్పటికీ పన్నెండు దాటింది. నేను మామూలుగా నాలుగున్నరకే లేచాను. మరి తను? నేను స్కూలుకెళ్ళే టైంకి లేచాడు? వంటింట్లోకి వచ్చి, కాఫీ తీసుకోవచ్చు కదా! ఏవిటో అహంకారం?

సంసారానికి ఇద్దరం సమానం కాదా! నామీద ఎంత చిన్నచూపు? ఎందుకంటే నా జీతం మూడు వేల ఐదొందలు మాత్రమే. విక్రాంత్ జీతం ముప్పై వేలు కాబట్టి.

బాబు డబ్బా, మంచినీళ్ళ సీసా, నాప్ కిన్, ప్లాస్టిక్ బుట్టలో పెట్టి, డైనింగ్ టేబుల్ మీద వాడికి కనబడేటట్లు పెట్టాలి. లేకపోతే అటో అబ్బాయి

కిందనుంచి హారన్ వేయగానే టీఫిన్ లేకుండానే వెళ్ళిపోతాడు. అన్నం తినడం అంటే ప్రళయం. “నాకు టీఫిన్ బ్యాగ్ కనబడలేదు” అంటూ ఓ సాకు చెప్తాడు.

గంజి చీర కట్టుకునే టైం లేక, షిఫాన్ జార్జెట్ చీర కట్టుకున్నాను.

తినడానికి టైం లేదు. చిన్నగా నిట్టూర్చాను. కాఫీ తాగిన గ్లాసు డైనింగ్ టేబుల్ మీద పెట్టూ నావైపు చూశాడు.

“ఆ జుట్టు చూసుకో. ఎలా ఉందో? అద్దంలో ఓ సారి మొహం చూసుకుని స్కూలుకి వెళ్ళు” చీదరింపుగా అన్నాడు.

రెండు నిముషాల్లో ఓ చేతికి వాచీ, మరోచేతి భుజానికి బ్యాగ్ సర్దుకుంటూ చెప్పులు వేసుకోవడానికి ముందుగదిలో ఆగాను.

అంతకుముందురోజున ఆడిన ఇండియా పాకిస్తాన్ మ్యాచ్ ని మళ్ళీ చూస్తున్నాడు బాబు. ముందు పుస్తకాలున్నాయి. తయారవ్వలేదేం అని అడిగే టైం లేదు.

తెలుగు పేపర్ అత్తయ్యగారు, ఇంగ్లీషు పేపర్ విక్రాంత్ చూస్తున్నారు.

“వెళ్ళున్నా” అంటూ తలుపుతీశాను. “భోంచేశావా?” పేపర్ కిందికి దించి పైనుంచి అత్తగారు అడిగారు.

కృతజ్ఞతగా ఆవిడ వైపు చూశాను. ఇండాకట్టించి ఉన్న ఆవేదన, విసుగు, బాధ అన్నీ ఒక్కసారి మాయమయ్యాయి. ఓ చిన్నమాటకి ఎంత బలం.

“లేదు. టైం లేకపోయింది” “పోనే సన్నబడతావులే” హేళనగా అన్నాడు విక్రాంత్.

మళ్ళా నామీద నాకే జాలి వేసింది ఆ మాటతో. లిఫ్ట్ లో కిందకొచ్చాను.

గబగబా అడుగులు వేస్తూ రోడ్డు మీదకొచ్చాను. ఈసిఐఎల్ బస్సు ఇంకా రాలేదు. ఆ బస్సు ఎక్కేవాళ్ళు నుంచుని ఉన్నారు. ఈ బస్సు రాలేదంటే నేను సరిగ్గానే బయల్దేరానన్నమాట. ఆచార్య రంగా అగ్రికల్చరల్ యూనివర్సిటీ బస్సు ఎదురొచ్చింది.

ఫర్వాలేదు. అడుగు మెల్లగా వేయచ్చు. ఈరెండు బస్సులు నాదార్లో టైం చెప్పే గడియారాలు.

మరో నాలుగడుగులు వేయగానే శ్యామల చేతిలో సంచితో కనబడింది. శ్యామల మా స్కూల్లోనే ఫ్రైమరీ క్లాసుల తెలుగు టీచర్. స్కూల్ కి రావడం లేదని, ఆ నలిగిన చీర, చెదిరిన జుట్టు చూసి గ్రహించాను.

“స్పెషల్ క్లాస్ ఉందా టెంట్ వాళ్ళకి?” అంది నడుస్తూనే.

“లేదే! ఏం?” “అబ్బే. ఇవాళ సెకెండ్ సాటర్ డే స్కూల్ కి సెలవు కదా. నువ్వు వెళ్తాంటే సెలబ్స్ ఏవైనా కంప్లీట్ చెయ్యమన్నారా? అని అనుకుంటున్నాను”

టక్కున ఆగిపోయాను. ఇవాళ రెండో శనివారమా! ఎలా మర్చిపోయాను. అదేవిటసలు. సెలవురోజు కూడా గుర్తురానంత మెకానికల్ బ్రతుకైపోయిందా నాది. ఇంకా నయం.

పిచ్చిదాన్లా స్కూల్ వరకూ వెళ్ళిపోయి, మూసేసిన గేటు చూసి ఇంటికి రాలేదు. వెనక్కి తిరిగి, ఇంటికెళ్ళి బెల్ నొక్కాను.

పావుగంట క్రితం ఇంట్లోంచి వెళ్ళినప్పుడు ఎలా ఉన్నారో, ఇప్పుడు కూడా అలాగే ఉన్నారు. టీవీలో అలాగే క్రికెట్ వస్తోంది. పుస్తకాలు బాబు ముందు అలాగే ఉన్నాయి.

“అదే(విటి? అప్పుడే వచ్చావ్?” “ఇవాళ సెకెండ్ సాటర్ డే సెలవు. నాకు గుర్తు లేదు. ఎలా మర్చిపోతున్నానో సెలవుల్ని కూడా.

ఏంట్ తేడాలేకుండా మెకానికల్ గా బతికేస్తున్నారు” ఒక్కసారి కళ్ళల్లో నీళ్ళూరాయి. గొంతు చిన్నగా వణికింది.

ఒక్క సెకను వాతావరణం నిశ్చబ్దంగా మారింది.

“ఎం. అంత మరచిపోయేంత మెకానికల్ లైఫ్

అని బాధపడిపోతున్నావు. ఉద్యోగాలు చేసేవాళ్ళంతా నీలాగే ఉంటారా? పరధ్యానంగా ఉంటే ఇలాగే అవుతాయి. అయినా వంటింట్లో పెద్ద పెద్ద నంబర్లున్న క్యాలెండర్ ఉందిగా. చూసుకోవద్దా? అది వంటింట్లో దేనికీ! పాలు ఏరోజున ఎంతెక్కువ పుచ్చుకున్నదీ రాసుకోవడానికేనా? శనివారాలు,

ఆదివారాలు చూసుకుందుకేలే” హేళనగా అన్నాడు.

“నన్నడిగినా నేను చెప్పేవాణ్ణిగా. అనవసరంగా నా బాక్సు అది రెడీ చేశావా! వద్దనేవాణ్ణిగా” బాబు కూడా వంతపాడాడు.

నేనేదో పెద్ద తప్పు చేసినంతగా వాళ్ళిద్దరూ



## ఎత్తయిన టన్నెల్

అండెస్ పర్వత ప్రాణులలో పెరూ దేశంలో ఉన్నది ఈ అత్యంత ఎత్తయిన టన్నెల్. మూడు మైళ్ళ పొడవునా ఉంటే ఈ టన్నెల్ పేరు గలేరా టన్నెల్. సముద్రమట్టం నుండి పదిహేనువేల అరువందల యాభై ఐదడుగుల ఎత్తున ఉంటే ఈ టన్నెల్ గుండా రైళ్ళు ప్రయాణించేటప్పుడు ప్రయాణికులకు ఆక్సిజన్ అందజేయడం జరుగుతుంది. లేకుంటే ఇంత ఎత్తులో ట్రైన్ టన్నెల్ గుండా ప్రయాణించేటప్పుడు ఊపిరి అందక ప్రాణవాయువు చాలినంత లభించకపోవడం వల్ల ఎన్నో ఇబ్బందులకు గురయ్యే ప్రమాదం ఉంది. ప్రపంచంలో ఎత్తైన అతి ప్రమాదకరమైన టన్నెల్ ఇదే.

## నింత నమ్మకం

ఇంటిమీద కాకి వాలితే, కావ్ కావ్ మంటే బంధువులు గానీ, ఆవులు గానీ వస్తారని ప్రజల ప్రగాఢ నమ్మకం. అయితే యూరప్ దేశాల్లో నమ్మకాలు, ఆచారాలు మరీ వింతగా ఉంటాయి. ఆ దేశాలలో ప్రజలకు తమ తమ కిచెన్ రూంలోని సామాను క్రిందపడిపోయాయంటే తమ ఇంటికి చుట్టాలు వస్తారని నమ్ముతారు. కత్తి, చాకు వంటివి కిందపడితే పురుషులు, ఫోర్స్ కిందపడితే స్త్రీలు, చిన్న చిన్న చెంచాలు, గరిటెలు పడితే పిల్లలు వస్తారని వాళ్ళు నమ్ముతారు. వారి గాఢమైన విశ్వాసం వింతగా ఉంది కదూ!

- శ్రీహర్షిత

బి.ఆర్.యస్ ఫ్యాకెట్ కి నాలుగు గ్లాసుల నీళ్ళలో పోయాలట.. మనింట్లో రెండు గ్లాసులే ఉన్నాయిగా.. మరో రెండు పకింట్లో పట్టావే కాంతం!



అంటూంటే బాధ ఎక్కువైంది.

“ఇవాళ ఏం రోజో, ఒక్కసారి కళ్ళాత్తి కాలెం డర్ని చూసుకోక పోవడం పెద్ద తప్పయిపోయింది. కళ్ళాత్తి చూసే టైం కూడా నాకు లేదు. అంత బిజీగా వంట చెయ్యడంలో మునిగిపోయాను. ఎవరి కోసం మీ కోసం కాదా? అక్కడికీ నాలుగున్నరకే లేచి చేస్తున్నా స్కూల్ కి తిండి తిని వెళ్ళడానికి టైం లేకపోయింది”

టీవీ ఆపేశాడు గబుక్కున.

“ఆ మాటలనకు. మానెయ్యి. వెధవ ఉద్యోగం మానెయ్యి. నేనేం నిన్ను చెయ్యమని బలవంతం పెట్టలేదే! నీకుగా నువ్వే చేస్తున్నావు”

“నిజమే! నాకిష్టం అయ్యే నేను చేస్తున్నాను. అంతమాత్రానా...ఇంట్లో నేను అన్నీ చేయకుండా వెళ్ళడం లేదే. అన్ని అమర్చి వెళ్ళున్నాను కదా. చదువుకున్నాను కాబట్టి ఉద్యోగం చేయాలనుకున్నాను. మీ సహకారం ఉంటుందని అనుకున్నాను. కానీ...”

“నాకు మోకాళ్ళనొప్పులు. నేను గబగబా చెయ్యలేను. ఏదో నువ్వు వెళ్ళాకా నేను మిగిలిపోయిన పనులు మెల్లగా చేస్తున్నాను” మెల్లగా అన్నారు అత్తగారు.

“నీ సహకారానికి అర్థం ఏవిటో నాకర్థం కావడంలేదు. ఏదో కొంచెం సాయం చేస్తాను కానీ ప్రతి పనికి వంతు పెట్టను. అయినా అంత పని పని అని ఒకటే ఇదైపోతున్నావు. పని అంటే వంటేగా? వంట ఆడవాళ్ళు చెయ్యడం అన్నది ఈనాటిది కాదు కదా. భూమి పుట్టిన్నప్పట్నించి ఉంది. పెళ్ళయినా, కాకపోయినా ఆడవాళ్ళందరూ వంట చేస్తున్నారు. నువ్వొక్కదానివే ఈలోకంలో వంటచెయ్యడం లేదు. అది గుర్తుపెట్టుకో...”

“చేసిందానికి పేరు పెట్టకుండా ఉంటే నాకు సాయం చేసినంతగా ఫీలవుతాను...”

“ఇది బావుంది. బావుంటే బావుందంటాను. బాగాలేకపోతే బాగా లేదంటాను. దానికి నీ ఉద్యోగానికి లంకె పెట్టేటట్టు ఉద్యోగం మానెయ్యి. వెధవ జీతం నా ఇంక్రిమెంట్ అంత లేదు నీ జీతం...”

గదిలోకి వెళ్ళి

పోయి, తలుపు దగ్గరగా వేసి మంచం మీద వాలి పోయాను. నాకు తెలీకుండానే ఎంత సేపు ఏడిచానో నాకు తెలీలేదు.

“లావణ్యా!” అత్తగారు తలుపులు తీసుకుని, వచ్చి మంచం మీద నా పక్కన

కూర్చున్నారు.

“లేమ్మా! కళ్ళు తుడుచుకో. నా మాటవిని ఉద్యోగం మానెయ్యి. మా తరానికి, మీతరానికి తేడా చదువులో ఉన్నా మొగవాడి తత్వంలో తేడా లేదు..”

“ఏం చెయ్యమంటారు? ఎదిరించి లాభం లేదు. గట్టిగా నోరు పెట్టుకుని వక్క ఫ్లాట్లలో వాళ్ళకి వినపడేటట్లు అరుస్తారు. ఏం చెయ్యను?” ఏడ్చే సాను నిస్సహాయంగా.

“ఏం చెయ్యక్కర్లేదు. ఉద్యోగం మానెయ్యి. చూడు ఏం జరుగుతుందో?”

“ఏం జరుగుతుంది. నా ఖర్చులకీ, జాకెట్లకీ, లంగాలకీ డబ్బుడగాల్సి వస్తుంది. పైసా పైసా లెక్క చూపించమంటారు. తనెంత ఖర్చు చేసినా నోరెత్త కూడదు. ఈ గొడవలకి విసుగెత్తకదా ఉద్యోగం చేస్తున్నాను. ఇప్పుడు అది కూడా...” ఏడుపు ఆగ లేదు.

“పిల్లలు పెద్దవాళ్ళవుతున్నారు. చదువులు, ఈ ఇంటికి నెలనెలా కట్టే వాయిదాలు, మా మందులు, పండగలు, పుట్టినరోజులు.. అన్నీ వాడే చూసుకుంటాడు. అసలేం జరుగుతుందో చూద్దాం మానెయ్యి” అత్తగారు అన్నారు.

“రోపే మానేస్తాను. ఈ గొడవలు నేను భరించ లేను రాత్రింబవళ్ళు”

\*\*\*

మర్నాడు అన్ని పెండింగ్ వర్క్ లు, పేపర్లు, టీచింగ్ నోట్స్ లు, టీచర్స్ కాపీలు, క్వెస్టన్ పేపర్లు అన్నీ రెడీ చేసుకున్నాను సోమవారం స్కూల్లో ఇచ్చేయాడానికి. మేడమ్ ఏం అంటుందో అని బెంగగా ఉంది.

“రెండు నెలల్లో పబ్లిక్ పరీక్షలున్నాయి. బయాలజీ స్కోరింగ్. కొంచెం పర్సంటేజీ పెరగడానికి ఇందులోనే ఆస్కారం. ఆ ఫిజికల్ సైన్సెస్ లో తక్కువ వస్తున్నాయి కదా ఇంక నువ్వు కూడా ఈ టైంలో వెళ్ళిపోతే...పిల్లలు నష్టపోతారు” అవిడ అంటుందో లేదోకానీ నాకే గిల్టీగా ఉంది. కానీ ఏంచెయ్యను!

రోజురోజు గొడవ. ఉద్యోగం మానెయ్యి, మానెయ్యి అనీ ప్రతీసారి చిన్న చిన్న విషయాలకి ఉద్యోగంతో లంకె పెడుతూంటే మానెయ్యడమే మంచిది.

సోమవారం అన్ని పనులు చేసుకుని, ఏ విషయంలోనూ గొడవ రాకుండా జాగ్రత్త పడుతూనే స్కూల్ కి తయారయ్యాను.

గదిలోకెళ్ళాను. టై కట్టుకుంటున్నాడు.

మనిషి ఎంత చదువుకున్నా మనిషే. ఆకాశంలో పక్షిలా ఎగరగలడు.

నీళ్ళల్లో చేపల్తో సమానంగా ఈదగలడు.

అయితే ఏం లాభం?

చదువుకుని ఉద్యోగం చేస్తున్నా పెళ్ళాన్ని ఆర్థం చేసుకోలేడు.

“నేనివ్వాలి రిజైన్ చేస్తున్నాను. రోజు రోజూ ఈ దెబ్బలాటలతో నాకు బిపి వచ్చేటట్లుగా ఉంది. నాకు పీస్పుల్ లైఫ్ కావాలి...”

“అఖరికి సరెండర్ అయ్యావు కదా! రిజైన్ కి కారణం అడిగితే నా పేరు మటుకు ఎక్కడా రానీకు...”

దెబ్బతిన్నట్టు చూశాను.

ఓ మొగాడి విజయం వెనుక ఓ స్త్రీ ఎలా ఉంటుందో, ఓ ఆడది హాయిగా, పీస్పుల్ గా నవ్వుతూ ఉద్యోగం చెయ్యాలంటే మొగుడి సహకారం ఉండాలి.

అస్తిత్వం నిలుపుకోవాలంటే కొన్ని వదులుకోవాలి. ఉద్యోగం చెయ్యడం అస్తిత్వం అనుకున్నాను.

కానీ అంతకన్నా ముఖ్యం పిల్లలు, కాపురం. అందుకోసమే ఈ అడుగు.

అవమానంగా అనిపించింది విక్రాంత్ మాటలకి.

ఫస్ట్ పీరియడ్ అయింది.

తర్వాత టెంట్ క్లాసుకి బయాలజీ. సిలబస్ అయిపోయింది.

ఫస్ట్ యూనిట్ లో సందేహాలు తీర్చి, సాయంత్రం ఎగ్స్ట్రా క్లాసులో చిన్న టెస్ట్ కి ఏం ప్రశ్నలు చదువుకోవాలో చెప్పాలి అనుకుంటూ పద్ క్లాసులోకి అడుగుపెట్టబోతుంటే వెనక్కాలించి “టీచర్ ...మీకు ఫోన్...” అన్నట్టు వినబడింది.

వెనక్కి తిరిగాను.

మళ్ళీ అరచెయ్యి చెవి దగ్గర పెట్టి “ఫోన్” అంది ఆయా.

. నాకు స్కూల్ కి ఎప్పుడు ఫోన్ రాలేదు. ఎందుకో ఫోన్ అన్నది ఏ మూలో చిన్న భయంగా చోటుచేసుకుంది.

ఏవై ఉంటుంది? ఏక్సిడెంట్? అత్తగారికి ఏమైనా అయి ఉంటుందా?

ఊహకి అందలేదు.

కంగారుగా ఉన్నా, కప్పిపుచ్చుకుని ఆఫీసులోకి వెళ్ళాను.

మిసెస్ జైన్ నవ్వుతూ రిసీవ్ అందించింది.

“మీ హాబ్బెండ్”

మనసు ఎలాగో అయింది.

“హలో!” నిరాసక్తితో అన్నాను.

“లావణ్యా! రిజిస్ట్రేషన్ లెటర్ ఇచ్చేశావా?” కంగారుగా అన్నాడు.

“లేదు. ఏం?”

“ఇవ్వకు ప్లీజ్!”

నిటారుగా నుంచుండిపోయాను.

“మీ ఇష్టమేనా అన్నీ! ఓసారి మానేయమని, ఓసారి వద్దని. నేనుద్యోగం చెయ్యను గాక చెయ్యను. ఇంట్లో, బయటా నేనెందుకు కష్టపడాలి? మీలాగే ఒకటి చేస్తాను. మీరు ఆఫీసుకెళ్ళి డబ్బు తెండి. నేను ఇంట్లో రకరకాల వంటలు, టిఫిన్లు చేస్తూంటాను.

జీవితం తినడానికి అనే మీకు రకరకాలు చేసి అమర్చిపెడతాను. ఇన్నాళ్ళు ఈ చిన్న ఫిలాసఫీ తెలిక వెర్రిదాన్లా ఉద్యోగం చేశాను. వెధవుద్యోగం నా జీతం ఆఫ్రాట్ మీ ఇంక్రిమెంటంత లేదు. పిచ్చి దాన్ని సంపాదన, ఆర్థిక స్వాతంత్ర్యం అంటూ ఉబలాటపడుతూ ఉద్యోగం చేసి రోగం తెచ్చుకుని, మంచం ఎక్కితే గ్లాసుడు మంచినీళ్ళు కూడా అందివ్వరు. ఆకాడికి నేనెందుకు చెయ్యాలి?’ అని మనసులోనే అనుకున్నాను పెదిమలు బిగిస్తూ.

నా నిశ్చలం నన్ను చూస్తున్న ఆఫీసులో స్టాఫ్ లో ఇంట్రెస్ట్ పెంచింది.

“వింటున్నావా? నా ఉద్యోగం పోయింది. సాయంత్రం అన్నీ మాట్లాడుకుందాం. రిజైన్ చెయ్యకు”

“వెంటనే వెళ్ళిపోమ్మన్నారా?”

“నెలరోజులు టైమిచ్చారు. ప్లీస్ మెంట్స్ ఆఫీసు కెళ్ళున్నాను”

వినదల్చుకోలేదు. ఫోన్ పెట్టేశాను. చిరునవ్వుని అతికించాను మొహానికి.

“ఓకే ఏదో ఊరు అర్జెంట్ గా వెళ్ళాలిట. బట్టలవీ ఎక్కడ పెట్టావో అడగడానికి ఫోన్ చేశారు. ఇంట్లోకి వెళ్ళాలి. నేను లేకపోతే తనకి ఏం తెలీదు. ఏం కనబడదు. పక్కనే ఉన్నా చూసుకోరు” నా మనస్సుని మోసగిస్తున్నాను. అబద్ధపు బతుకు. దొంగబతుకు.


“వెళ్ళండి. హెచ్ ఎం ని కలవండి. లీవులు న్నాయా?” అని అడిగింది జైన్.

“వెళ్తాను” లేని నవ్వుని తెచ్చుకుని బయటికి వెళ్ళాను.

ముసుగు బతుకు, అబద్ధపు బతుకు. హూ. ఇది విజయమా? అపజయమా? గెలుపా, ఓటమా? సందిగ్ధంలో ఉన్న నేను రాలడానికి సిద్ధంగా ఉన్న కన్నీటిని దాచుకోవడానికి పక్కనే ఉన్న బాత్రూం లోకి దూరాను.

అప్పటికే కన్నీళ్ళు గొంతుకలోకి చేరిపోయి అక్కణ్ణించి గుండెల్లోకి జారి పోయి మోయలేని బరువుని గుండెకి చేర్చేశాయి.

★



నిజమైన ప్రేమ

ప్రేమికులు ఏ చిన్న అవకాశాన్నీ వదులుకో(లే)రు. అందులోనూ ప్రేమలో బాగా మునిగిపోయిన జంట గురించి అయితే ప్రత్యేకంగా చెప్పుకోవక్కర్లేదు. ఇంతకీ మేం చెప్పబోయేది సెక్సీక్వీన్ బిపాషా గురించి. షూటింగ్ లో ఉన్నా మరెక్కడున్నా ప్రీయుడు జాన్ అబ్రహాంని విడిచిపెట్టడం లేదీమే. ‘ఎలాన్’ చిత్రం షూటింగ్ ఇటలీ జరుగుతుంటే అక్కడ కూడా ఆమె ప్రత్యేకమైందట. ‘జాన్ ఎక్కడుంటే నేనక్కడుంటాను’ అంటోంది బిపాషా. ఆ షూటింగ్ బిజీ అయిపోయాక వాళ్ళిద్దరూ చక్కగా ఎంజాయ్ చేసి వచ్చేశారు. వీరిని చూసి ఇంకా పెళ్ళికాకుండానే ఇలా ఉన్నారు. రేపు పెళ్ళియ్యాలి ఎలా ఉంటారో? అని అంతా నోరెళ్ళబెడుతున్నారు.

